



Kunsill
tal-Unjoni Ewropea

Brussell, 5 ta' Marzu 2018
(OR. en)

6800/18

Fajl Interistituzzjonali:
2018/0039 (NLE)

AELE 8
EEE 5
N 5
ISL 5
FL 6
MI 145
DRS 10

PROPOSTA

minn:	Segretarju Ġenerali tal-Kummissjoni Ewropea, iffirmat mis-Sur Jordi AYET PUIGARNAU, Direttur
data meta waslet:	5 ta' Marzu 2018
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2018) 83 final
Sugġett:	Proposta għal DEĊIŻJONI TAL-KUNSILL dwar il-pożizzjoni li għandha tiġi adottata, f'isem l-Unjoni Ewropea, fil-Komitat Kongunt taż-ŻEE dwar emenda fl-Anness XXII (il-Liġi dwar il-Kumpaniji) u l-Protokoll 37 (li fih il-lista prevista fl-Artikolu 101) tal-Ftehim taż-ŻEE

Id-delegazzjonijiet għandhom isibu mehmuz id-dokument COM(2018) 83 final.

Mehmuz: COM(2018) 83 final



IL-KUMMISSJONI
EWROPEA

Brussell, 2.3.2018
COM(2018) 83 final

2018/0039 (NLE)

Proposta għal

DEĊIŻJONI TAL-KUNSILL

**dwar il-pożizzjoni li għandha tiġi adottata, f'isem l-Unjoni Ewropea,
fil-Komitat Kongunt taż-ŻEE dwar emenda fl-Anness XXII
(il-Liġi dwar il-Kumpaniji) u l-Protokoll 37 (li fih il-lista prevista
fl-Artikolu 101) tal-Ftehim taż-ŻEE**

MEMORANDUM TA' SPJEGAZZJONI

1. IL-KUNTEST TAL-PROPOSTA

- **Raġunijiet u objettivi tal-proposta**

L-abbozz tad-Deċiżjoni tal-Kumitat Kongunt taż-ŻEE (anness mad-Deċiżjoni tal-Kunsill proposta) għandu l-għan li jemenda l-Anness XXII (il-liġi tal-Kumpaniji) u l-Protokoll 37 (li fih il-lista prevista fl-Artikolu 101) tal-Ftehim ŻEE sabiex jinkorpora r-Regolament (UE) Nru 537/2014 dwar rekwiżiti speċifiċi dwar l-awditjar statutorju ta' entitajiet ta' interess pubbliku¹ u d-Direttiva 2014/56/UE dwar il-verifiki statutorji tal-kontijiet annwali u tal-kontijiet konsolidati².

L-adattamenti li jidhru fl-abbozz tad-Deċiżjoni annessa tal-Kumitat Kongunt taż-ŻEE jmorru lil hinn minn dawk li jistgħu jitqiesu bħala semplicement adattamenti tekniċi fis-sens tar-Regolament tal-Kunsill Nru 2894/94. Il-pożizzjoni tal-Unjoni għandha għalhekk tiġi stabbilita mill-Kunsill.

- **Konsistenza ma' dispożizzjonijiet eżistenti fil-qasam ta' politika**

L-abbozz anness tad-Deċiżjoni tal-Kumitat Kongunt jestendi l-politika tal-UE diġà eżistenti għall-Istati taż-ŻEE-EFTA (in-Norveġja, l-Iżlanda, u l-Liechtenstein).

- **Konsistenza ma' politiki oħra tal-Unjoni**

L-estensjoni tal-acquis tal-UE għall-Istati taż-ŻEE-EFTA, permezz tal-inkorporazzjoni tagħhom fil-Ftehim ŻEE titwettaq f'konformità mal-obiettivi u l-prinċipji ta' dan il-Ftehim li jimmiraw lejn l-istabbiliment ta' Zona Ekonomika Ewropea dinamika u omogenja, ibbażata fuq regoli komuni u kondizzjonijiet uguali ta' kompetizzjoni.

2. BAŻI ĠURIDIKA, SUSSIDJARJETÀ U PROPORZJONALITÀ

- **Baži ġuridika**

Il-legiżlazzjoni li għandha tiġi inkorporata fil-Ftehim ŻEE hija bbażata fuq l-Artikoli 50 u 114 tat-Trattat dwar il-Funzjonament tal-Unjoni Ewropea.

L-Artikolu 1(3) tar-Regolament tal-Kunsill (KE) Nru 2894/94³ dwar l-arrangamenti għall-implimentazzjoni tal-Ftehim ŻEE jipprevedi li l-Kunsill jistabbilixxi l-pożizzjoni li għandha tiġi adottata fisem l-Unjoni dwar Deċiżjonijiet bħal dawn, fuq proposta mill-Kummissjoni.

Is-SEAE f'kooperazzjoni mal-Kummissjoni jissottometti l-abbozz ta' Deċiżjoni tal-Kumitat Kongunt taż-ŻEE għall-adozzjoni mill-Kunsill bħala l-pożizzjoni tal-Unjoni. Is-SEAE jittama li jkun fil-qagħda li jipprezentah fil-Kumitat Kongunt taż-ŻEE kemm jista' ikun malajr.

¹ Ir-Regolament (UE) Nru 537/2014 tal-Parlament Ewropew u tal-Kunsill tas-16 ta' April 2014 dwar rekwiżiti speċifiċi dwar l-awditjar statutorju ta' entitajiet ta' interess pubbliku u li jħassar id-Deċiżjoni tal-Kummissjoni 2005/909/KE, ĠU L 158, 27.5.2014, p. 77.

² Id-Direttiva 2014/56/UE tal-Parlament Ewropew u tal-Kunsill tas-16 ta' April 2014 li temenda d-Direttiva 2006/43/KE dwar il-verifiki statutorji tal-kontijiet annwali u tal-kontijiet konsolidati, ĠU L 158, 27.5.2014, p.196.

³ ĠU L 305, 30.11.1994, p. 6-8

- **Sussidjarjetà (għal kompetenza mhux esklużiva)**

Il-proposta hija konformi mal-prinċipju tas-sussidjarjetà għar-raġuni li ġejja.

L-għan ta' din il-proposta, jiġifieri li tiġi żgurata l-omogeneità tas-Suq Intern, ma jistax jinkiseb b'mod suffiċjenti mill-Istati Membri u jista' għalhekk, minhabba l-effetti, jintlaħaq aħjar fil-livell tal-Unjoni.

Il-proċess tal-inkorporazzjoni tal-acquis tal-UE fil-Ftehim ŻEE jitwettaq f'konformità mar-Regolament tal-Kunsill (KE) Nru 2894/94 tat-28 ta' Novembru 1994 dwar l-arrangamenti għall-implimentazzjoni tal-Ftehim dwar iż-Żona Ekonomika Ewropea li jikkonferma l-approċċ li ttiehed.

- **Proporzjonalità**

F'konformità mal-prinċipju tal-proporzjonalità, din il-proposta ma tmurx lil hinn minn dak li hu mehtieg biex jintlaħaq l-għan tagħha.

- **Għażla tal-istrument**

F'konformità mal-Artikolu 98 tal-Ftehim ŻEE, l-istrument magħżul huwa d-Deċiżjoni tal-Kumitat Kongunt taż-ŻEE. Il-Kumitat Kongunt taż-ŻEE għandu jiżgura l-implimentazzjoni u l-operat effettivi tal-Ftehim ŻEE. Għal dan l-għan, għandu jiehu deċiżjonijiet fil-kazijiet previsti fil-Ftehim ŻEE.

3. **IR-RIŻULTATI TAL-EVALWAZZJONIJIET *EX POST*, TAL-KONSULTAZZJONIJIET MAL-PARTIJIET IKKONĊERNATI U TAL-VALUTAZZJONIJIET TAL-IMPATT**

- **Evalwazzjonijiet *ex post*/kontrolli tal-idoneità ta' leġislazzjoni eżistenti**

Mhux applikabbli

- **Konsultazzjonijiet mal-partijiet ikkonċernati**

Mhux applikabbli

- **Ġbir u użu tal-kompetenzi**

Mhux applikabbli

- **Valutazzjoni tal-impatt**

Mhux applikabbli

- **Idoneità regolatorja u simplifikazzjoni**

Mhux applikabbli

- **Drittijiet fundamentali**

Mhux applikabbli

4. **IMPLIKAZZJONIJIET BAĠITARJI**

Mhija mistennija l-ebda implikazzjoni baġitarja b'riżultat tal-inkorporazzjoni tar-Regolament (UE) Nru 537/2014 dwar rekwiżiti speċifiċi dwar l-awditjar statutorju ta' entitajiet ta' interess pubbliku u d-Direttiva 2014/56/UE dwar awditi statutorji ta' kontijiet annwali u kontijiet konsolidati fil-Ftehim taż-ŻEE.

5. ELEMENTI OHRA

- **Pjanijiet ta' implimentazzjoni u arrangamenti dwar il-monitoraġġ, l-evalwazzjoni u r-rappurtar**

Mhux applikabbli

- **Dokumenti ta' spjegazzjoni (ghad-Direttivi)**

Mhux applikabbli

- **Spjegazzjoni fid-dettall tad-dispożizzjonijiet speċifiċi tal-proposta**

Referenzi għal “leġiżlazzjoni tal-Unjoni” li jinsabu fir-Regolament (UE) Nru 537/2014

F'konformità mal-Artikolu 7 tal-Ftehim taż-ŻEE, huma biss l-atti li ġew inkorporati fil-Ftehim taż-ŻEE li huma vinkolanti għall-Istati tal-EFTA taż-ŻEE. Għalhekk, l-adattament (a) tar-Regolament (UE) Nru 537/2014 jiżgura li dispożizzjonijiet li jirriservaw il-leġiżlazzjoni applikabbli tal-Unjoni jirriflettu li, fil-kuntest taż-ŻEE, il-qafas legali ta' referenza huwa l-Ftehim ŻEE u atti inkorporati fih.

L-Artikoli 41 u 44 tar-Regolament (UE) Nru 537/2014

L-Artikolu 41 tar-Regolament jintroduċi perijodi tranżizzjonali rigward id-dhul fis-sehh tal-obbligu ta' rotazzjoni tal-awdituri statutorji u ditti tal-awditjar u għall-organizzazzjoni ta' proċeduri ta' selezzjoni għall-ghażla ta' dawn l-awdituri. Kif imsemmi fil-preambolu tar-Regolament, dan il-perjodu ta' tranżizzjoni huwa importanti “sabiex tiġi żgurata ċertezza tad-dritt u t-tranżizzjoni mingħajr xkiel għar-regim introdott b”ir-Regolament. Dawn il-kunsiderazzjonijiet japplikaw ukoll għall-Istati tal-EFTA. Madankollu, minhabba li r-Regolament se jiġi inkorporat fil-Ftehim ŻEE aktar tard mid-dhul fis-sehh tiegħu fl-UE, dawn il-perjodi ta' tranżizzjoni għandhom jiġu aġġustati sabiex jiġi żgurat li l-imprizi stabbiliti fl-Istati tal-EFTA jibbenefikaw mill-istess perijodu ta' aġġustament. Adattament (b) għalhekk jaġġusta d-dati fl-Artikolu 41 li għandhom x'jaqsmu mad-dhul fis-sehh tad-Deciżjoni tal-Kumitat Kongunt li tinkorpora r-Regolament fil-Ftehim taż-ŻEE.

L-Artikolu 44 tar-Regolament idewwem b'sena d-dhul fis-sehh tal-projbizzjoni ta' klawnsoli li jillimitaw l-ghażla ta' awditur mill-azzjonisti. Għar-raġunijiet esposti iktar' il fuq, mutatis mutandis, l-adattament (c) għaldaqstant jaġġusta din id-data sabiex torbot mad-dhul fis-sehh ta' din id-Deciżjoni tal-Kumitat Kongunt.

L-Artikolu 30c(3) tad-Direttiva 2006/43/KE.

F'konformità mal-Artikolu 7 tal-Ftehim taż-ŻEE, huma biss l-atti li ġew inkorporati fil-Ftehim taż-ŻEE li huma vinkolanti għall-Istati tal-EFTA taż-ŻEE. Il-Karta tad-Drittijiet Fundamentali tal-Unjoni Ewropea hija strument ta' liġi primarja tal-UE li ma tkunx vinkolanti fuq dawh li mhumiex Stati Membri u ma huwiex rilevanti fil-kuntest taż-ŻEE. Għalhekk, l-adattament (a) tad-Direttiva 2014/56/UE jeżenta r-referenza għall-Karta li tinsab fl-Artikolu 30c(3).

Madankollu, l-obbligu fuq l-awtoritajiet kompetenti li l-pubblikazzjoni ta' sanzjonijiet tirrispetta d-drittijiet fundamentali, u b'mod partikolari d-dritt għar-rispett tal-ħajja privata u tal-familja u d-dritt għall-protezzjoni tad-dejta personali, tibqa', bħala tali, applikabbli fiż-ŻEE.

Proposta għal

DEĊIŻJONI TAL-KUNSILL

**dwar il-pożizzjoni li għandha tiġi adottata, f'isem l-Unjoni Ewropea,
fil-Kumitat Kongunt taż-ŻEE dwar emenda fl-Anness XXII
(il-Liġi dwar il-Kumpaniji) u l-Protokoll 37 (li fih il-lista prevista
fl-Artikolu 101) tal-Ftehim taż-ŻEE**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u partikolarment l-Artikoli 50 u 114, flimkien mal-Artikolu 218(9) tiegħu,

Wara li kkunsidra r-Regolament tal-Kunsill (KE) Nru 2894/94 tat-28 ta' Novembru 1994 dwar l-arrangamenti għall-implimentazzjoni tal-Ftehim dwar iż-Żona Ekonomika Ewropea⁴, u b'mod partikolari l-Artikolu 1(3) tiegħu

Wara li kkunsidra l-proposta mill-Kummissjoni Ewropea,

Billi:

- (1) Il-Ftehim dwar iż-Żona Ekonomika Ewropea⁵ ("il-Ftehim ŻEE") daħal fis-seħh fl-1 ta' Jannar 1994.
- (2) Skont l-Artikolu 98 tal-Ftehim ŻEE, il-Kumitat Kongunt taż-ŻEE jista' jiddeċiedi li jemenda, inter alia, l-Anness XXII (il-liġi tal-Kumpaniji) u l-Protokoll 37 (li fih il-lista prevista fl-Artikolu 101) tal-Ftehim ŻEE.
- (3) Ir-Regolament (KE) Nru 537/2014 tal-Parlament Ewropew u tal-Kunsill⁶ irid jiġi inkorporat fil-Ftehim ŻEE.
- (4) Id-Direttiva 2014/56/UE tal-Parlament Ewropew u tal-Kunsill⁷ għandha tiġi inkorporata fil-Ftehim ŻEE.
- (5) Biex il-Ftehim ŻEE jiffunzjona sew, il-Protokoll 37 tal-Ftehim ŻEE irid jiġi estiż sabiex jinkludi l-Kumitat tal-Korpi Ewropej għas-Sorveljanza tal-Awditjar (CEAOB), stabbilit permezz tar-Regolament (UE) Nru 537/2014 u l-Anness XXII tal-Ftehim ŻEE irid jiġi emendat sabiex jispeċifika l-proċeduri ta' assoċjazzjoni ma' dan il-Forum.
- (6) Għalhekk, jenhtieg li l-Anness XXII u l-Protokoll 37 tal-Ftehim ŻEE jiġu emendati skont dan.
- (7) Għaldaqstant jenhtieg li l-pożizzjoni tal-Unjoni fil-Kumitat Kongunt taż-ŻEE tkun ibbażata fuq l-abbozz meħmuż tad-deċiżjonijiet,

⁴ ĠU L 305, 30.11.1994, p. 6.

⁵ ĠU L 1, 3.1.1994, p. 3.

⁶ Ir-Regolament (UE) Nru 537/2014 tal-Parlament Ewropew u tal-Kunsill tas-16 ta' April 2014 dwar rekwiżiti speċifiċi dwar l-awditjar statutorju ta' entitajiet ta' interess pubbliku u li jhassar id-Deċiżjoni tal-Kummissjoni 2005/909/KE, ĠU L 158, 27.5.2014, p. 77.

⁷ Id-Direttiva 2014/56/UE tal-Parlament Ewropew u tal-Kunsill tas-16 ta' April 2014 li temenda d-Direttiva 2006/43/KE dwar il-verifika statutorji tal-kontijiet annwali u tal-kontijiet konsolidati, ĠU L 158, 27.5.2014, p.196.

ADDOTTA DIN ID-DEĊIŻJONI:

Artikolu 1

Il-pożizzjoni li għandha tiġi adottata, f'isem l-Unjoni, fil-Kumitat Kongunt taż-ŻEE dwar l-emenda proposta tal-Anness XXII (il-Liġi dwar il-Kumpaniji) u l-Protokoll 37 (li fih il-lista prevista fl-Artikolu 101) tal-Ftehim ŻEE, għandha tkun ibbażata fuq l-abbozz ta' Deċiżjoni tal-Kumitat Kongunt taż-ŻEE mehmuz ma' din id-Deċiżjoni.

Artikolu 2

Din id-Deċiżjoni għandha tidhol fis-seħh fid-data tal-adozzjoni tagħha.

Magħmul fi Brussell,

Għall-Kunsill

Il-President